

एकघ्नूर्नोधसः। इन्द्रः, १० देवाः । गायत्री, १० त्रिष्टुप्।

नह्य॑न्यं ब॒ळाकरं॑ म॒र्डितारं॑ शतक्रतो। त्वं न इन्द्र मृळय ॥ ८.०८०.०१

बट्- सत्यम्। अन्यम्- इतरम्। मर्डितारम्- सुखकरम्। शतक्रतो- अनन्तप्रज्ञ। इन्द्र। न।

अकरम्- अकरवम्। त्वम्। नः- अस्मान्। मृळय- आनन्दय ॥१॥

यो नः शश्वत्पु॒रावि॒थामृ॒धो वाज॑सातये। स त्वं न इन्द्र मृळय ॥ ८.०८०.०२

अमृधः- अहिंसकः सन्। वाजसातये- अन्नलब्धये। यः। नः- अस्मान्। पुरा- पुरातनकालतः।

शश्वत्- नित्यतया। अविथ- ररक्षिथ ॥२॥

किम॒ङ्ग र॒ध्रचो॑दनः सु॒न्वान॒स्यावि॒तेद॑सि। कु॒वित्स्विन्द्र॑ णः शकः ॥ ८.०८०.०३

रध्रचोदनः - संसिद्धिचोदकः। सुन्वानस्य- रसनिष्पादकस्य। अविता- रक्षिता। इत्- एव। असि-

भवसि। इन्द्र। नः- अस्माकम्। कुवित्- बहु। सु- सुष्ठु। शकः- शक्तो भव ॥३॥

इन्द्र प्र णो रथ॑मव प॒श्चाच्चि॒त्सन्त॑मद्रिवः। पु॒रस्ता॑दिनं मे कृधि ॥ ८.०८०.०४

अद्रिवः- वज्रिन्। इन्द्र। नः- अस्माकम्। रथम्- सद्रंहणप्रतीकवाहनम्। पश्चात्सन्तम्-

पश्चाद्भूतम्। अव- रक्ष। एनम्- इमं रथम्। मे- मम। पुरस्तात्। कृधि- कुरु ॥४॥

हन्तो॒ नु किमा॑ससे प्रथ॒मं नो॒ रथं॑ कृधि। उ॒पमं॑ वाज॒यु श्रवः॑ ॥ ८.०८०.०५

हन्त। किम्। आससे- तूष्णीं भवसि। प्रथमम्। नः- अस्माकम्। रथम्। कृधि- कुरु। उपमम्-

अन्तिकाम्। वायजु- सद्रतिकामाम्। श्रवः- श्रुतिं कुरु ॥५॥

अवा॑ नो वाज॒यु रथं॑ सु॒करं॑ ते किमि॒त्परि॑। अ॒स्मान्सु॑ जि॒ग्युष॑स्कृधि ॥ ८.०८०.०६

नः- अस्माकम् । वाजयुम्- गतिकामम् । रथम् । अव- रक्ष । किमित्- किमपि । परि- परितः । ते- तव । सुकरम्- सुखेन कर्तव्यं भवति । अस्मान्- नः । सु- सुष्ठु । जिग्युषः- जेतृन् । कृधि- कुरु ॥६॥

इन्द्र दृष्टस्व पूरसि भद्रा त एति निष्कृतम् । इयं धीर्ऋत्वियावती ॥ ८.०८०.०७

इन्द्र । दृष्टस्व- दृढीकुरु । पूः- पूरकः । असि- भवसि । इयम्- एषा । ऋत्वियावती- कालयुक्ता । धीः । भद्रा- कल्याणी । ते- तव । निष्कृतम्- निष्कर्तारम् । एति- अभिगच्छति ॥७॥

मा सीमवद्य आ भागुर्वी काष्ठा हितं धनम् । अपावृक्ता अरत्नयः ॥ ८.०८०.०८

सीम्- सर्वतः । अवद्यः- दोषः । मा आ भाक्- मा भजतु । उर्वी- विस्तृतासु । काष्ठा- दिक्षु । धनम् । हितम्- निहितम् । अरत्नयः- अरममाणाः शत्रवः । अपावृक्ताः ॥८॥

तुरीयं नाम यज्ञियं यदा करस्तदुश्मसि । आदित्पतिर्न ओहसे ॥ ८.०८०.०९

यज्ञियम्- उपास्यम् । तुरीयम्- चतुर्थम् । नाम- मह इति विज्ञानमयम् नाम । भूर्भुवःसुवरिति वा एतास्तिस्रो व्याहृतयः । तासामु हस्मै तां चतुर्थीम् । माहाचमस्यः प्रवेदयते । मह इति । इति ब्राह्मणम् । त्रिधा बद्धो वृषभो रोरवीति महो देवो मर्त्यानाविवेशेति श्रुतिः । यदा । करः- अकरोः । तत् । उश्मसि- कामयामहे । आदित्- अनन्तरमेव । पतिः- पालकः सन् । नः- अस्मान् । ओहसे- वहसि ॥९॥

अवीवृधद्वो अमृता अमन्दीदेकद्युर्देवा उत याश्च देवीः ।

तस्मा उ राधः कृणुत प्रशस्तं प्रातर्मक्षू धियावसुर्जगम्यात् ॥ ८.०८०.१०

देवाः- हे देवाः । उत- अपि च । याश्च । देवीः- देव्यः । अमृताः- अमरणशीलाः । वः- युष्मान् । एकद्युः- एकदेवः । अवीवृधत्- अवर्धयत् । अमन्दीत्- अतोषयत् । तस्मै । प्रशस्तम्- विश्रुताम् ।

राधः- संसिद्धिम्। कृणुत- कुरुत। प्रातः- प्रभातकाले। मक्षु- क्षिप्रम्। धियावसुः-
चित्तधारणाख्यसम्पद्युक्त इन्द्रः। जगम्यात्- आगच्छतु ॥१०॥

Dr. Rangraji